

2. ເທວາດາ ເຢີາງ ເຈົາຮາຊີ ອາຕີ ແຕ ມາຣີ ຣັຮ ເຢຊູ

ລູກາ 1:26-45, 56; ມັດທາຍ 1:18-24



Illustrations by Sweet Publishing <http://sweetpublishing.com/>

This work is licensed under the Creative Commons Attribution-ShareAlike 3.0 Unported License. To view a copy of this license, visit <http://creativecommons.org/licenses/by-sa/3.0/> or send a letter to Creative Commons, 444 Castro Street, Suite 900, Mountain View, California, 94041, USA.

**Scripture passages are from the
Thai New Testament: Easy-to-Read Version
Copyright 2001 World Bible Translation Center (WBTC)**

The Scripture portions in this publication were used with permission from the World Bible Translation Center for a limited number of copies. This publication may not be duplicated without the permission of the WBTC.

The introduction and study questions were developed by Tim and Michelle Miller (SIL-MSEAG) and Pang Snta' to be used with an audience of primary school-age children or with new believers who have limited background knowledge of the Scriptures. The goal of the questions is to help people engage with the Bible stories through a discussion format. The questions in this publication may be freely adapted as deemed appropriate for a particular audience.

The translation of the lesson introductions and study questions was done by Anongporn (Songkran) Breaden and Prangawng (Vee) Thawmu.

ປັນຍາ ອາຕິ ອິນໂຍ່ງ

ປຣ່ອມ ຕະ ອິນຕິ: ຕະ ອິນຕິ ລັຣ ແຕ ຣາມິຣ ກາ ຕະ ໂອນ ເຍົາ ແກັດ ຍັນ, ປ້ອງ ກາ ເຍົາ ຣາມິຣ ຕຸ່ຣ ກັດ.

ແຕ ປິນ ໄນ່ ໄຮ ເຣັມ ເຍົາ ເຈົາຣາຊີ ຣຽຣ ມາຣີ ກະ ໂຢເຊັບ ລາ ອິມພາ ລາລີ. ມາຣີ ອິນນ້ອງ ຕາ ເບິນ ເທົາ ຢວາຣ ປ້ອງ ກາ ເຍົາ ເຈົາຣາຊີ ກູອ໌ ອັນ ໂອນ ຣັບ ມັຣ ເງ່ ແຕ ອັນ, ອີ ອາຊວຍ ອັນ ກາ ຈ່ອຍ ອາມົງ ບໍ ກູແຕອ໌ ໄນ່. ເຍົາ ເຕົາຣາຊີ ແປຣີ ມາຣີ ກະ ໂຢເຊັບ ໂອນ ຕະ ມັຣ ຣານະ ກາ ຕາ ເບິນ ເລີຍ, ມາ ພໍ ກາ ເຍົາ ເຈົາຣາຊີ ແປຣີ ໄລ່ ເຍົາ ເຈົາຣາຊີ ອາຕິ ແຈງ ລາລີ ປາຍ ອັນ ຕາ ເບິນ ຊາລີຣ ມັຣ ກາ ອັນ ປັຣເອີອ໌ ອີ ຕະ ກະ ໂອນ ໄລ່ ຕາ ເບິນ ອົງກ້ອຣ.

ແຕ ປິນ ໄນ່ ໄຮ ອີ ເບິນ ຊ້ອງ ແຕ ປິນ **ເຕົາວ ປັຣເຍົາ ດາວິດ**, ອັນ ກາ ແກັດ ເຕົາວ ປັຣເຍົາ ກວາຍ ອິດຊະຣເອັລ ກະ ອັນ ແກັດ ອິນໂຍ່ງ ເຢຊູ 1000 ກູມ໌.

ອັນ ແກັດ ເຕົາວ ປັຣເຍົາ ກາ ປິດ ກະ ມັຣ ອິດຊະຣເອັລ ຢ່ານັບ ລາລີ ອັນ. ເຍົາ ເຈົາຣາຊີ ປັຣເອີອ໌ ກະ ດາວິດ ປາຍ ອັນ ອີ ອາຊວຍ ມານະ ແຕ ຈຸ່ມເຈີອ ດາວິດ ໂອນ ແກັດ ເຕົາວ ປັຣເຍົາ ຊິດແດີຍ. (2ຊາມູເອລ 7:13,16). ໂຢເຊັບ ລາ ກວາຍ ແຕ ຈຸ່ມເຈີອ ເຕົາວ ປັຣເຍົາ ດາວິດ, ນະກ້ອຍ ເຍົາ ເຈົາຣາຊີ ໂອນ ເຢຊູ ແຕ້ອ໌ ບໍ ກູແຕອ໌ ຣານາ ມາຣີ ກະ ໂຢເຊັບ, ກະ ໄນ່ ລາ ປ້ອງ ເຍົາ ເຈົາຣາຊີ ຕະ ມັນ ຣາມິຣ ກາ ອັນ ປັຣເອີອ໌ ໂອນ ແກັດ ແມັມ.




ພໍກາ ເອລີຊາເປັດ ແອັດ ຕິ່ງ ຈະ ຕາປັດ ກາໄຊ ເຈີ່.
ເຢົາງ ເຈົາຣາຊີ ແປຣີ ເທວາດາ ອັນ, ຄັບຣີເອລ, ເປາະ
ບໍ່ ວິລ ນາຊາເຣັດ ຕິ່ງ ແຄງ ຄາລິເລ. ອັນ ເດິງ ປັຣນາຍ
ເຢົາງ ເຈົາຣາຊີ ເປາະ ບໍ່ ມານະ ກູໂມຣ ກາ ຕາ ເກີ້ຍ
ບິ ມັນຕູ ກະ ກວາຍ ຣາເລົາ. ຣາມິຣ ກູໂມຣ ກັອຍ ລາ
ມາຣີ. ອິມເປ໌ອ໌ ອິມບໍ່ ອັນ ປຣ່ອມ ໂອນ ອັນ ຣາໄກ່ອ໌
ກະ ມານະ ຣາເລົາ ຣາມິຣ ໂຢເຊັບ. ໂຢເຊັບ ໄນ່ ແຕ
ຈຸ່ມເຈືອ ເຕົາວ ປັຣເຍົາ ດາວິດ.



ເທວາດາ ເຢົາງ ເຈົາຣາຊີ ກ້ອຍ ເປາະ ບໍ່ ອາມໍອ໌ ມາຣີ, ກະ ອັນ ປາຍ: "ບັນ ເຕ່ ມາຣີ. ບຸ່ນ ລາລີ້ ເຢົາງ ເຈົາຣາຊີ ແອິດ ກະ ໄມ່, ກະ ອັນ ຊ້ອງ ຣໍອ໌ ກະ ໄມ່!" ພໍກາ ມາຣີ ຊ້ອງ ປັຣນາຍ ເທວາດາ ກ້ອຍ, ອັນ ຊ້ອງ ຈິ່ດ ກະ ເກຣ່າະ. ອັນ ຕາ ດັງ ອິນເຕົ້າ ເທວາດາ ກ້ອຍ ປາຍ ໂຈະ ອັນ. ເທວາດາ ກ້ອຍ ອາຕີ ລັຣ ປາຍ: "ມາຣີ ເອີຍ, ໄມ່ ອິນໂຈຍ ອິງກ້ອຣ ອິນເຕົ້າ, ຍ່ອນ ເຢົາງ ເຈົາຣາຊີ ຣຽຣ ໄມ່ ໂອນ ເບິນ ບຸ່ນ. ອິນຕູ່ນ ໄມ່ ແອິດ ຕິ່ງ ຈະ; ເຈີ້ ໄມ່ ຣັຣ ກອນ ຣາເລົາ. ອິງເຄາະ ໄມ່ ດໍອ໌ ຣາມິ່ຣ ອັນ ລາ ເຢຊູ.



ປັຣແນີ ມັນເຕຣືາ ອັນ ແກ້ດ ຊົດ, ກະ ເນົ່າ ດໍອ໌ ອັນ
ລາ ກອນ ເຢືາງ ເຈົາຣາຊີ ກາ ປັດ ກາເລີຍ ອິນແຍ່ະ ແຕ
ກາມໍອ໌. ເຢືາງ ເຈົາຣາຊີ, ອິນເຈົາ ໄຮ, ໂອນ ອັນ ເປີນ
ອໍານາດ ຕະ ຊົດ ອິນແຍ່ະ ມູເຈິງ ອາຈວາຍຮ ອາເຈ່ຮ
ອັນ ດາວິດ ແຕ ອິມແບິ. ອັນ ແກ້ດ ຊົດ ອິນແຍ່ະ ມັຮ
ກວາຍ ອິດຊະຣາເອລ ຊົດ ແດີຍ ເລີ່ຍ ກູມໍ. ອັນ ແກ້ດ
ເຕົາວ ປັຣເຢົາ ເຕົາ ຊົດ ອິນແຍ່ະ ມັຮ ແດີຍ!"



ມາຣີ ຕາແອີຍ ເທວາດາ ກ້ອຍ ປາຍ: "ເກົາ ຕາ ເກີ້ຍ ບິ
ມັນຕູ ກະ ກວາຍ ຣາເລົາ ອາແລ່ະ. ນານ່ະ ຣາມິ່ຣ ໄນ່ ເຕ່ອ
ແຕ່ອ ບໍ່ ເກົາ?" ມາ ເທວາດາ ກ້ອຍ ຕາແອີຍ ລັຣ ປາຍ:
"ອິນຕູ່ນ ແນະ ຣາເວົ້າຍ ເຢົາງ ເຈົາຣາຊີ ແອັດ ກະ ໄມ່. ກະ
ອໍານາດ ເຢົາງ ເຈົາຣາຊີ ກາ ປິດ ກາເລີຍ ອິນແຍ່ະ ແຕ
ການໍ່ອ ເນ່ ຊາລີອໍ ໄມ່. ນ່ະກ້ອຍ ເນົາ ດໍອໍ ກອນ ໄມ່ ລາ
ກອນ ເຢົາງ ເຈົາຣາຊີ. ອັນ ຕາ ເບິນ ເບິນ ໂລ່ຍຣ ອິນເຕົາ.



ໄມ່ ຊາແຍີ ແຕ ແອີຍ ໄມ່ ເອລີຊາເບັດ. ອັນ ລາ ກວາຍ
ເທົາ ເຈີ່. ກະ ເນົ່າ ປາຍ ອັນ ລາ ກວາຍ ກາແດງ. ມາ ຊານໍ່
ອັນ ແອັດ ຕິ່ງ ຈະ ເບິນ ຕາປັດ ກາໄຊ ເຈີ່. ຕາ ເບິນ ຣານະ
ອິນເຕົາ, ເຢົາງ ເຈົາຣາຊີ ຕາ ເຕ່ອ ຕະ." ມາຣີ ຕາແອີຍ ລັຮ
ປາຍ: "ເກົາ ລາ ກວາຍ ຕະ ຣານະ ເຢົາງ ເຈົາຣາຊີ. ເກົາ
ແຊອ໌ ມັຮ ຣາມິຮ ກາ ໄມ່ ປາຍ ໂອນ ແຕ່ອ ບໍ່ ເກົາ." ແວັດ
ກ້ອຍ ເທວາດາ ກ້ອຍ ເປາະ ແຕ ມາຣີ.



ແວັດ ກ້ອຍ ຕາ ເບິນ ດູ່ນ, ມາຣີ ກຽມ ອີ ເປາະ ບໍ່ ມວຍ
ເມືອງ ແອັດ ຕິ່ງ ກົຮ ແຄງ ຢູດາຍ. ອັນ ເປາະ ໄວ່ ລາລີ້,
ກຸນເຕົາ ອັນ ອີ ເປາະ ບໍ່ ເມືອງ ກ້ອຍ. ອັນ ມູ່ດ ຕິ່ງ ດຸງ
ເຊກາຣີຢາ, ກະ ອັນ ກັຮບັນ ເອລີຊາເບັດ. ບ້ອງ ກາ
ເອລີຊາເບັດ ຊ້ອງ ບ້ຣນາຍ ມາຣີ ກັຮບັນ ອັນ, ກອນ
ເອລີຊາເບັດ ຕຣຸ່ຮ ເຕຣີລ ຕິ່ງ ປຸ່ງ. ກະ ເບິນ ຣາເວົ້າຍ
ເຢົາງ ເຈົາຣາຊີ ແກັດ ຊົດ ຕິ່ງ ຣາຈິ່ຮ ເອລີຊາເບັດ,



ຈີ່ ອັນ ປາຍ ເຮ່ງ ລາລີ້: "ເຢົາງ ເຈົາຣາຊີ ໂອນ ໄມ່ ເບິນ ບຸ່ນ ກາເລີຍ ແຕ ມັນແຊມ ການໍ່ອ໌! ກະ ກອນ ກາ ແອິດ ຕຶ່ງ ປຸ່ງ ໄມ່ ເບິນ ບຸ່ນ ເຕ່! ນານະ ເບິນ ຣານະ ໄນ່ ແຕ້ອ໌ ບໍ່ ເກົາ? ອິມເປ່ອ໌ ອິນເຈົາ ເກົາ ເປາະ ຊາອິຣ ເກົາ. ຣານະ ໄນ່ ລາ ປິດ ລາລີ້! ບ້ອງ ກາ ເກົາ ຊ້ອງ ປ້ຣນາຍ ໄມ່ ກັຣບັນ ເກົາ, ກອນ ຕຶ່ງ ປຸ່ງ ເກົາ, ອັນ ຕຣຸ່ຣ ເຕຣີລ ເຕ່, ຍ່ອນ ອັນ ຊ້ອງ ຣໍ່ອ໌ ລາລີ້.



ໄມ່ ເປັນ ບຸ່ນ, ຍ່ອນ ໄມ່ ຊາອຳ ມັຮ ປັຮນາຍ ກາ ເຢົາງ
ເຈົາຮາຊີ ອາຕີ ໄມ່ ແກ້ດ ປຍາຍ໌!" ມາຣີ ປາຍ: "ເກົາ ຍ່ອງ
ອິນເຈົາ ເກົາ ອິນແຍ່ະ ຮາງິຮ. ກະ ຮາເວົ້າຍ ເກົາ ຊ້ອງ
ຮໍອ໌ ບູຍ, ຍ່ອນ ເຢົາງ ເຈົາຮາຊີ ລາ ເຢົາງ ກາ ຈ່ອຍ
ອາມິງ ເກົາ." ມາຣີ ແອັດ ກະ ເອລີຊາເບັດ ເປັນ ໄປ
ກາໄຊ. ແວັດ ກ້ອຍ ອັນ ເຈົາ ລັຮ ບໍ່ ດຸງ ອັນ.



ເຢຊູ ກຣິດ ແກ້ດ ມັຮ ປັຮນາຍ ໄນ່ ອາຕີ. ມາຣີ, ອິມເປ່ອ
ເຢຊູ, ລາ ຊໍາປົວະ ໂຢເຊັບ. ໂຢເຊັບ ຕາ ຢວາຮ ອິດ
ມາຣີ, ມາ ມາຣີ ແອັດ ຕິ່ງ ຈະ ເຈ້ ແຕ ຮາເວີາຍ ເຢິາງ
ເຈ້າຮາຊີ. ຍ່ອນ ໂຢເຊັບ ລາ ກວາຍ ມັນຕັດ, ອັນ ຕາ ຢໍອ
ອີ ໂອນ ມາຣີ ກູມາລ ຕະ ເນ້າ. ອັນ ແອັດ ຄິດ ຕິ່ງ ຮາງິຮ
ອັນ, ປາໂຕ່ະ ປັຮນາຍ ອີ ຕັຮ ມາຣີ



ບ້ອງ ກາ ອັນ ແອິດ ຄິດ ຣານະ ກ້ອຍ, ອັນ ຣາເລົາ ອິມເປົາ.
ອັນ ເຮີມ ມານະ ເທວາດາ ເຢົາງ ເຈົາຣາຊີ ແຕ້ອ໌ ບໍ່ ອັນ.
ເທວາດາ ກ້ອຍ ປາຍ: "ໂຢເຊັບ ເອີຍ! ໄມ່ ກາ ກວາຍ ແຕ
ຈຸ່ມເຈືອ ດາວິດ. ໄມ່ ອິນໂຈຍ ອົງກ້ອຣ ອິດ ມາຣີ ຕະ
ລາກວຍ ໄມ່, ຍ່ອນ ອັນ ແອິດ ຕົ່ງ ຈະ ກອນ ແຕ ຣາເວົ້າຍ
ເຢົາງ ເຈົາຣາຊີ. ປັຣແນີ ມັນເຕຣົາ ອັນ ຣັຣ ກອນ ຣາເລົາ.
ໄມ່ ດໍອ໌ ຣາມິຣ ກອນ ກ້ອຍ ລາ ເຢຊູ, ຍ່ອນ ອັນ ຈ່ອຍ
ອາມົ່ງ ອິນແຍ່ະ ມັຣ ກວາຍ ອັນ, ກະ ຕັຣ ໂລ່ຍຣ ໄລ່."



ອິນແຍ່ະ ຣານະ ໄນ່ ແກ້ດ ຊັງໄກຣ ກະ ປັຣນາຍ ເຢົາງ
ເຈົາຣາຊີ ອາຕີ ອິນໂຍ່ງ ຣານາ ກວາຍ ອາຕີ ຕາງ ປັຣນາຍ
ອັນ ແຕ ອິມແບິ. ກວາຍ ກ້ອຍ ປາຍ: "ເຈີ່ ບໍ່ ເມົາງ ເປັນ
ມານະ ກູໂມຣ ຕາ ເປັນ ບິ ກະ ຣາເລົາ ມາ ອັນ ແອັດ ຕິ່ງ
ຈະ. ອັນ ຣັຣ ກອນ ຣາເລົາ. ເນົ້າ ດໍອໍ ກອນ ກ້ອຍ
ເອມານູເອລ." (ປັຣນາຍ ເອມານູເອລ ໄນ່ ຕະ ອິນຕີ ລັຣ ລາ
'ເຢົາງ ເຈົາຣາຊີ ແອັດ ກະ ໄຣ.') ພໍກາ ໂຢເຊັບ ຕາແມິ, ອັນ
ຕະ ຕາປູ່ນ ອິນແຍ່ະ ມັຣ ປັຣນາຍ ເທວາດາ ເຢົາງ ເຈົາຣາຊີ
ອາຕີ ໂອນ ອັນ ອິດ ມາຣີ ຕະ ລາກວຍ ອັນ.

ລາລືບ ລັຮ

- 1) ຊັ້ນຕອຍ໌ ຕາແບິ ກາ ເທວາດາ ຄັບຣີເອລ ປາຍ ກະ ມາຣີ ລາ ອິນເຕົາ?
- 2) ນານ່ະ ເທວາດາ ອາຕີ ມາຣີ ແຕ ກອນ ກາ ອີ ແຕ້ອ໌ ແກັດ?
- 3) ຍ່ອນ ນານ່ະ ແຕ ມາຣີ ຊ້ອງ ຊັ້ນຕັຮ ພໍກາ ເທວາດາ ປາຍ ອັນ ອີ ແອັດ ຕິ່ງ ຈະ? ກັຮແນນ ກັອຍ ອີ ແຕ້ອ໌ ແຕ ແລ່ະ?
- 4) ເຈ້ ມາຣີ ຕາແອັຍ ແຕ ມັຮ ຣາມິຮ ກາ ອີ ແກັດ ກັອຍ?
- 5) ຕາປູ່ນ ຄານອດ ກວາຍ ອິດຊະຣາເອລ ພໍກາ ໂຢເຊັບ ດັງ ປາຍ ມາຣີ ແອັດ ຕິ່ງ ຈະ, ອັນ ແຕ້ອ໌ ຣາຕັຮ ກະ ມາຣີ ແຕີລາ ແກງ ຕາເມົາ ໂຈະ ໂອນ ກູຈິດ. ມາ ໂຢເຊັບ ອີ ຕະ ນານ່ະ?
- 6) ເຍົາງ ເຈົາຣາຊີ ອາຕີ ໂຢເຊັບ ໂອນ ຕະ ນານ່ະ, ໂອນ ປຍາຍ໌?
- 7) ນານ່ະ ເທວາດາ ອາຕີ ໂອນ ດໍອ໌ ຣາມິຮ ກອນ ກັອຍ?
- 8) ນານ່ະ ໂຢເຊັບ ຣັບ ມັຮ ຣາມິຮ ກາ ເທວາດາ ອາຕີ ອັນ?

ມັຮ ກາ ຊາປຸ່ຮ

- 1) ໂຢເຊັບ ກະ ມາຣີ ກູຄິດ ອິນເຕົາ ພໍກາ ດັງ ປາຍ ມາຣີ ແຈ່ະ ອີ ເບີນ ກອນ? ນານ່ະ ເທວາດາ ອາເລົາມ ໄລ່?
- 2) ຄິດ ມາຣີ ຕາ ເບີນ ເຈຍ ຊາຊາຍ ຢວາຮ ປ້ອງ ກາ ເທວາດາ ແຕ້ອ ບໍ ອັນ, ກະ ດຸງຊູ ລາ ຕາ ແກ້ນ ຊຸ ເບີນ, ວິລ ນາຊາເຣັດ ກາ ອັນ ແອັດ ກ້ອຍ ລາ ຕາ ແກ້ນ ເມືອງ ກາ ປິດ. ນານ່ະ ເຍົາ ຄິດ ຊັນຕັຮ ມາ ຕາ ເບີນ ແຕ ເຍົາ ເຈົາຣາຊີ ຮຽຮ ກວາຍ ນ່ະກ້ອຍ ແອັດ ຕິ່ງ ວິລ ກ້ອຍ ໂອນ ແກັດ ອີເປ້ອ ກອນ ອັນ, ລາ ກອນ ເຍົາ ເຈົາຣາຊີ? ຊັນຕັຮ ຍ່ອນ ນານ່ະ? ຕາ ເບີນ ຊັນຕັຮ ຍ່ອນ ນານ່ະ?
- 3) “ເຢຊູ” ຕິ່ງ ປັຮນາຍ ກວາຍ ອິດຊະຣາເອລ ລາ “ອັນ ກາ ຈ່ອຍ ອາມິ່ງ” ແຕ ມັຮ ກາ ເທວາດາ ອາຕີ ໂຢເຊັບ, ຍ່ອນ ນານ່ະ ແຕ ເຍົາ ເຈົາຣາຊີ ໂອນ ເຢຊູ ແຊງ ແກັດ ບໍ ກູແຕອ້ ໄນ່?
- 4) ເຍົາ ເຈົາຣາຊີ ອາຕີ ກະ ກວາຍ ອາຕີ ປັຮນາຍ ເອຊາຢາ ແຕ 700 ກູມໍ ອິນໂຍ່ງ ແຕ ເຢຊູ ແຊງ ແກັດ. ເຍົາ ເຈົາຣາຊີ ໂອນ ກອນ ອັນ ແຊງ ແກັດ ບໍ ກູແຕອ້ ໄນ່ ກະ ມານະ ມັນແຊມ ກາ ຕາ ເກີຍ ບິ ກະ ຣາເລົາ ອາແລ່ະ. ນານ່ະ ໄຮ ເຮັມ ແຕ ເຍົາ ເຈົາຣາຊີ ກະ ອັນ ຕະ ຕາປູ່ນ ມັຮ ປັຮນາຍ ກາ ອັນ ປັຮເອັອ ຕິ່ງ ກາ ໄຮ ເບີນ ອານ?

ຕ້ອກ ຕຶ່ງ ແດີຍ ອາມົ່ງ

- 1) ມາຣີ ກະ ໂຢເຊັບ ແກັດ ເຕຣ່ງ ໂອນ ໄຮ ນານ່ະ? (ໂຢເຊັບ ແກັດ ເຕຣ່ງ ໂອນ ໄຮ ເຕ່ອ໌ ຊາອຳ ເຢຶາງ ເຈົາຣາຊີ ອີມປີ ຣາມິຣ ຣາມິຣ ຕຸ່ຮ ກັດ.
- 2) ເຢຶາງ ເຈົາຣາຊີ ໂອນ ເທວາດາ ອາໂຢ່ງ ໂຢເຊັບ ຕຶ່ງ ປາເນ່ນ ຕຸ່ຮ ກັດ. ເງ່ ນານ່ະ ດີ ເຢຶາງ ເຈົາຣາຊີ ອາຕີ ມັຮ ຣາມິຣ ກາ ໄຮ ອີງກ່ອງ?
- 3) ລົບ ອານ ລັຮ ເລືາງ 10 ນານ່ະ ເຕ່ອ໌ ອາເລີາມ ຣາງິຮ ໄຮ?
- 4) ພໍກາ ໄຮ ດັງ ເຢຊູ ເຈີ, ນານ່ະ ອັນ ຈ່ອຍ ໂອນ ແດີຍ ອາມົ່ງ ແວັດ ແຕ ບາບ? ນານ່ະ ເຕ່ອ໌ ໄຮ ອີ ຣັບ ຣານະ ຈ່ອຍ ເມີາດ ແຕ ອັນ?
- 5) ອິນເຕົາ ດີ ແອັນ ກາ ໄຮ ເປີນ ຣຍານ? ກະ ອິນເຕົາ ດີ ແອັນ ກາ ເຕ່ອ໌ ໄຮ ຕ້ອກ ຕຶ່ງ ແດີຍ ອາມົ່ງ ໄຮ?

ມັຣ ຣາມິ້ຣ ກາ ເບິນ ຣຍານ

- ໄຮ ເຕ່ອ ເຢິງ ເຈົາຣາຊີ ກະ ປັຣນາຍ ອັນ ອິມປີ ຕິ່ງ ປາເນ່ນ ກາ ໄຮ ຊ້ອງ ອິນຕ້ອງ ແຕ ມັຣ ຣາມິ້ຣ ກາ ແກ້ດ ກະ ໄຮ.
- ເຢຊູ ລາ ກອນ ເຢິງ ເຈົາຣາຊີ ກາ ແຕ້ອ ບໍ ກູແຕອ ໄນ່ ຈ່ອຍ ໄຮ ໂອນ ແວັດ ແຕ ຣານະ ໂລ່ຍຣ.
- ເຢິງ ເຈົາຣາຊີ ເຕ່ອ ອາໂຢ່ງ ໂອນ ໄຮ ຕະ ຣາມິ້ຣ ອໍ ກະ ແກ້ດ ປຍາຍ໌ ຣາງິຣ ອັນ.
- ເຢິງ ເຈົາຣາຊີ ເຈີ ມັຣ ກາ ອັນ ປັຣເອີອ໌ ກະ ຕະ ຕາປູ່ນ ມັຣ ກາ ປັຣເອີອ໌ ກະ ໄຮ ເລືອຍໆ.

ປັຣນາຍ ຣ່ອຍຣ

ມັດທາຍ 1:21 ປັຣແນີ ມັນເຕຣີາ ມາຣີ ຣັຣ ກອນ ຣາເລີາ. ໄມ່ ດໍອ໌ ຣາມິ້ຣ ກອນ ກ້ອຍ ລາ ເຢຊູ, ຍ່ອນ ອັນ ຈ່ອຍ ອາມິ່ງ ອິນແຍ່ະ ມັຣ ກວາຍ ອັນ, ກະ ຕັຣ ໂລ່ຍຣ ໄລ່.

